

## नगरीय निकायों की समीक्षा बैठक में लापरवाह अधिकारियों को चेतावनी

## जमीन पर रहकर कार्य करें अधिकारी, अगली बार कर दूंगा सस्पेंड : आयुक्त



जबलपुर।

मध्यप्रदेश शासन के नगरीय प्रशासन एवं विकास विभाग के आयुक्त संकेत भोंडवे ने जबलपुर में आयोजित समीक्षा बैठक के दौरान नगर निगम एवं नगर पालिकाओं के अधिकारियों को कड़ी फटकार लगाई और दो टुक चेतावनी दी - अगली बार अपेक्षित प्रगति नहीं दिखा तो कर दूंगा सस्पेंड। घंटाघर स्थित नेताजी सुभाषचंद्र बोस सांस्कृतिक एवं सूचना केंद्र में आयोजित इस अहम बैठक में भारत सरकार और राज्य शासन की नगरीय योजनाओं की समीक्षा की गई। इन योजनाओं में

अमृत योजना 1.0 और 2.0, प्रधानमंत्री आवास योजना, स्वच्छ भारत मिशन, स्मार्ट सिटी जबलपुर 2.0, कायाकल्प, मुख्यमंत्री अद्योत्सव योजनाएं, अर्बन मोबिलिटी और अर्बन डेवलपमेंट कंपनी से जुड़े कार्य शामिल थे। इस समीक्षा बैठक में स्मार्ट सिटी सीईओ अनुराग सिंह, प्रमुख अभियंता प्रदीप मिश्रा, संयुक्त संचालक परमेश जलोटे, अपर आयुक्त वीएन बाजपेयी, प्रशांत गोटेया, मनोज श्रीवास्तव, श्रीमती अंजू सिंह, कमलेश श्रीवास्तव, संभव अयाची, अंकिता जैन सहित बड़ी संख्या में नगर निगम व निकाय अधिकारी उपस्थित रहे। आयुक्त ने अंत में स्पष्ट किया - काम

में लापरवाही अब बर्दाश्त नहीं की जाएगी। अगर सुधार नहीं हुआ तो अगली बैठक में कार्रवाई तय है।

### कई जगह लापरवाही उजागर

आयुक्त भोंडवे ने समीक्षा के दौरान पाया कि अनेक नगरपालिकाओं में ठेकेदारों की लापरवाही से प्रगति ठप है। विद्युत बिलों में अत्यधिक राशि, आवासीय परियोजनाओं में सुस्ती और योजनाओं के अधूरे कार्यों पर उन्होंने नाराजगी जताई। उन्होंने साफ शब्दों में कहा कि अधिकारी फील्ड में रहकर जमीनी स्तर पर कार्य करें, वरना सीधे निलंबन की कार्रवाई होगी।

### काम में पारदर्शिता और जवाबदेही का निर्देश

आयुक्त ने सभी सीएमओ और विभागीय प्रमुखों से कहा कि वे अपनी जिम्मेदारियों को पारदर्शिता से निभाएं और आमजन का विश्वास अर्जित करें। उन्होंने निर्देश दिया कि बिजली बिलों को लेकर एनर्जी ऑडिट कराएं और सही अडिस्टमेंट करें ताकि व्यर्थ व्यय रोका जा सके।

### आवास योजना की धीमी प्रगति पर असंतोष

प्रधानमंत्री आवास योजना एवं अन्य आवासीय परियोजनाओं की धीमी प्रगति पर भी सवाल उठाते हुए आयुक्त भोंडवे ने कहा कि अगली योजनाओं को PPP मॉडल या हाउसिंग बोर्ड के सहयोग से शीघ्र पूर्ण कराया जाए। उन्होंने अनुदान राशि का विधिवत उपयोग करने की भी सख्त हिदायत दी।

### आत्मनिर्भर निकाय पर विशेष जोर

आयुक्त ने कहा कि नगर निगमों को आत्मनिर्भर बनाने के लिए ठोस रणनीति की जरूरत है। उन्होंने निगमों की आर्थिक स्थिति सुदृढ़ करने, वेतन मुगताम, सौख्य हेल्पलाइन, स्पर्श पोर्टल, वित्त आयोग से जुड़ी योजनाओं, PME बस और अर्बन मोबिलिटी जैसे बिंदुओं पर भी चर्चा की और सभी अधिकारियों को प्रगति लाने के स्पष्ट निर्देश दिए।

## पारधी गिरोह ने रची थी भाजपा नेता से लूट की साजिश

हरिभूमि, जबलपुर।

सिंहोरा और खितौला हाईवे पर लूट-डकैती करने वाले पारधी गिरोह का पुलिस ने खुलासा कर दिया है इसके साथ ही एक आरोपी को गिरफ्तार कर लिया है। जबकि चार अब भी फरार हैं। जिनकी तलाश जारी है।

पुलिस के मुताबिक 19 जून को सुजौत कुमार सिंह पिता राजेन्द्र प्रताप सिंह 53 साल निवासी रामशेरपुर थाना नौगड जिला चंदौली उत्तरप्रदेश ने रिपोर्ट दर्ज कराया कि यह अपनी फारचूनर गाडी से अपनी



पुलिस ने सरगना को दबोचकर किया सनसनीखेज खुलासा

कुशवाहा तीन जून की दरमियानी रात पत्नी सीताराम कुशवाहा का उपचार कराने बेटे के साथ कार क्रमांक एमपी 35 सीए 2960 से नागपुर जा रहे थे। चालक योगेन्द्र ने जब हाइवे में कार रोकी तभी हथियारबंद लुटेरों ने जेवरत, नगदी लूटी थी। लुटेरों ने धनीराम कुशवाहा और उनकी पत्नी पर बका से हमला कर साढ़े तीन लाख के जेवर, नगदी 50 हजार रूपए पन्नागुन्नोर निवासी धनीराम लूटे थे।

## ऐसे लगा सुराग, इन्हें दबोचा

सीसीटीवी फुटेज का अवलोकन किया गया सायबर सैल टीम की मदद ली गई। आरोपी रूआ पारधी पिता कमलेश पारधी 20 साल निवासी हरदुआ मदार टेकरी थाना कुठला जिला कटनी को गिरफ्तार कर किया गया है जिसने अपने फरार आरोपी मुबारक पारधी, उजाले पारधी, राज पारधी, टीस पारधी के साथ मिलकर उक्त घटना को घटित करना बताया है जिसे आज न्यायालय में पेश किया जायेगा।

## वीरगंगा महासभा का रानी दुर्गावती स्मार्थि स्थल पर श्रद्धांजलि समारोह संपन्न

जबलपुर। अंतरराष्ट्रीय वीरगंगा महासभा के तत्वावधान में देशभर के आठ राज्यों से पधारी वीरगंगाओं ने जबलपुर स्थित रानी दुर्गावती स्मार्थि स्थल पर पहुंचकर पुष्पांजलि अर्पित की। इसके उपरांत महासभा की कार्यकारिणी समिति की बैठक आयोजित की गई, जिसमें विभिन्न पदाधिकारियों की घोषणा की गई। इस अवसर पर राजपूत महिला एसोसिएशन को अंतरराष्ट्रीय स्तर पर संगठित करने की दिशा में सार्थक चर्चा हुई और समिति ने समाज सेवा के लिए समर्पित भाव से कार्य करने का संकल्प लिया।

## नया जबलपुर विकसित करने आयुक्त को सौपा मांग पत्र

जबलपुर।

महापौर जगत बहादुर सिंह 'अन्नू' ने जबलपुर को महानगर का रूप देने और नागरिकों को बेहतर सुविधाएं देने के लिए 4 अरब 60 करोड़ रुपये की मांग नगरीय प्रशासन आयुक्त संकेत भोंडवे से की है। महापौर ने बताया कि जबलपुर में मुख्यमंत्री प्रगति पथ नाम से एक प्रमुख सड़क का निर्माण प्रस्तावित है, जो एकता चौक से जे.डी.ए. स्कीम नं. 41 होते हुए बायपास तक जाएगी। इसके लिए 264.12 करोड़ रुपये की मांग की गई है। महापौर ने अगिन दुर्घटनाओं से बचाव के लिए नए फायर ब्रिगेड वाहनों की खरीद हेतु 12 करोड़ रुपये की

## शहर विकास के लिए महापौर ने मांगे 4 अरब 60 करोड़ रुपये



अतिरिक्त राशि की मांग की। पहले से 1.5 करोड़ की राशि राज्य शासन से मिल चुकी है। नगर निगम क्षेत्र में 11 लाख पाँघे एक दिन में लगाने की योजना है।

यह कार्य मियावाकी तकनीक से होगा, जिससे जल्दी और घने जंगल तैयार किए जा सकें। इस अभियान के लिए 10 करोड़ रुपये की जरूरत बताई गई है।

## स्ट्रेस दूर करने, निरोगी रहने स्पोर्ट्स जरूरी

## डीआईजी, पुलिस कप्तान ने किया खेलकूद प्रतियोगिता का शुभारंभ

हरिभूमि, जबलपुर।



जोनल स्पोर्ट्स ऑफिसर एएसपी (ग्रामीण) सूर्यकांत शर्मा, रक्षित निरीक्षक जयप्रकाश आर्य एवं जिले में पदस्थ समस्त राजपत्रित अधिकारी तथा शहर के थाना प्रभारी, गणमान्य नागरिक सहित पुलिस परिवार के सदस्यगण उपस्थित थे। भावानाओं को प्रदर्शित करते हैं खेल मुख्य अतिथि डीआईजी अतुल सिंह ने गुब्बारे छोड़ते हुये शुभारंभ की उद्घोषणा कर सभी खिलाडियों को बधाई देते हुये कहा कि पुलिस की तमाम व्यस्तताओं के बीच उनके स्वस्थ रहने, स्ट्रेस को कम करने के दृष्टिकोण से जोनल स्पोर्ट्स का अपना विशेष महत्व है। ऐसी तमाम प्रतिभाओं को जो अपनी क्षमताओं के अनुरूप जिन खेलों में रुचि है उनके भीतर एक खेल भावना, प्रतियोगी भावना को प्रोत्साहित करने के लिये जोनल स्पोर्ट्स का आयोजन प्रतिवर्ष होता है।

को बधाई देते हुये कहा कि पुलिस की तमाम व्यस्तताओं के बीच उनके स्वस्थ रहने, स्ट्रेस को कम करने के दृष्टिकोण से जोनल स्पोर्ट्स का अपना विशेष महत्व है। ऐसी तमाम प्रतिभाओं को जो अपनी क्षमताओं के अनुरूप जिन खेलों में रुचि है उनके भीतर एक खेल भावना, प्रतियोगी भावना को प्रोत्साहित करने के लिये जोनल स्पोर्ट्स का आयोजन प्रतिवर्ष होता है।

## पात्र खाद्यान्न हितग्राहियों के ई-केवायसी करारें : कलेक्टर

जबलपुर। कलेक्टर दीपक सक्सेना की अध्यक्षता में लंबित पत्रों की समीक्षा बैठक आयोजित की गई। इस दौरान जिला पंचायत के मुख्य कार्यपालन अधिकारी श्री अभिषेक गहलोत, अपर कलेक्टर श्री नाथूराम गौड सहित सभी जिला अधिकारी मौजूद थे। बैठक में सीएम हेल्पलाइन की समीक्षा करते हुए निर्देश दिये गये कि प्रकरणों का निराकरण समय सीमा में सुनिश्चित किया जाये, इसके साथ ही अन्य लंबित पत्रों का निराकरण भी सुनिश्चित से किया जाये। बैठक में सभी आहरण और संवितरण अधिकारियों को निर्देशित किया गया कि वे अपने-अपने विभाग के सभी अधिकारी-कर्मचारियों के समग्र आईडी आईएफएमआईएस में अपडेट करें। जिन अधिकारी-कर्मचारियों के समग्र आईडी अपडेट नहीं होंगे, उनका इस माह का वेतन आहरित नहीं किया जायेगा। इसके साथ ही कलेक्टर श्री सक्सेना ने कहा कि खाद्यान्न वितरण के लिए सभी पात्र खाद्यान्न हितग्राहियों के ई-केवायसी करारें ताकि उन्हें तीन माह का राशन समय पर सुनिश्चित किया जा सके। उन्होंने संबंधित अधिकारियों को निर्देश दिया कि इस दिशा में तत्परता से कार्य किया जाये ताकि पात्र परिवारों को खाद्यान्न मिलने में असुविधा न हो।

## महापौर ने आला अधिकारियों के साथ किया निरीक्षण मुख्यमंत्री के सपनों के अनुरूप बनेगी हाईटेक गौशाला

जबलपुर।



महापौर ने नगरीय प्रशासन एवं विकास विभाग के आयुक्त को उमरिया हाईटेक गौशाला की विशेषताओं से अवगत कराया और कहा कि उमरिया हाईटेक गौशाला संस्कारधानी के लिए आकर्षण का केन्द्र बनेगी। महापौर श्री अन्नू ने बताया कि इस

गौशाला में 6 हजार से शुरू होकर 10 हजार तक गौवंश रहेंगे हाईटेक गौशाला में जिसे अत्याधुनिक मशीनों के द्वारा सारी चीजें संचालित होंगी। उन्होंने बताया कि 20 करोड़ की राशि से 51 एकड़ भूमि में पूर्ण विकसित करने का है लक्ष्य रखा गया है।

## गोप अष्टमी के दिन होगा लोकार्पण

महापौर ने बताया कि दीपोत्सव के समय गोप अष्टमी के दिन उमरिया हाईटेक गौशाला का भव्य लोकार्पण किया जायेगा। जिसमें संस्कारधानी के हजारों गणमान्यजन हाईटेक गौशाला निर्माण के साक्षी बनेंगे।

# हरिभूमि

एकमात्र ही नदरी, विकास नी

## माह जुलाई 2025

### जन्मदिन उत्सव फॉर्मेट

नोट : 1 जुलाई से 31 जुलाई तक जिन पाठकों का जन्मदिन हो अपना फॉर्मेट भरकर 27 जून 2025 तक जमा कर सकते हैं।

अब हर माह आप बनेंगे

## भाग्यशाली विजेता

### महाबम्पर ड्रा में शामिल होने का सुनहरा अवसर

<p>प्रथम पुरस्कार</p> <p>1 तोला, 5 ग्राम</p> <p><b>सोने का हार</b></p>	<p>द्वितीय पुरस्कार</p> <p>1 स्कूटी (EV)</p>	<p>तृतीय पुरस्कार</p> <p>2 ग्राम</p> <p><b>ट्रेकिंग जेट्टर</b></p>	<p>चतुर्थ पुरस्कार</p> <p>3 ग्राम</p> <p><b>LED TV</b></p>	<p>सातवां पुरस्कार</p> <p>1100</p>
--	--	--	--	------------------------------------

**कार्यालय प्रति**

पाठक का नाम _____	मो.नं. _____
पिता का नाम _____	जन्मतिथि _____
स्थान _____	जिला _____
एजेंसी का नाम _____	मो.नं. _____
एजेंसी का पता _____	मो.नं. _____

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, ब्लूटो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजना जरूरी है, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रा में शामिल किया जायेगा जिसका ड्रा नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक बिल लगाना अनिवार्य होगा। 5. जन्मदिन फॉर्मेट की कोटी कापी मान्य नहीं होगी। 6. राज्य सरकार एवं केंद्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 17. विषय में दूरार्पण उपहार भिन्न हो सकते हैं।

<b>हरिभूमि</b>	<b>आहक प्रति</b>	<b>जन्मदिन उत्सव</b>
पाठक का नाम _____	मो.नं. _____	जन्मतिथि _____
पिता का नाम _____	जन्मतिथि _____	जिला _____
एजेंसी का नाम _____	मो.नं. _____	मो.नं. _____
एजेंसी का पता _____	मो.नं. _____	

## सेंट्रल जेल में चल रही श्रीमद् भागवत कथा का समापन

# भक्ति करके उठाएं सजा अवधि का लाभ

हरिभूमि, जबलपुर।

नेताजी सुभाष चंद्र बोस केंद्रीय जेल में चल रही सप्त दिवसीय श्रीमद् भागवत कथा का समापन हो गया। भागवत कथा के अंतिम दिवस कथावाचक शिव मंदिर कचनार सिटी (बड़े शंकर जी) के मुख्य आचार्य एवं मां दक्षिणेश्वरी धाम के संस्थापक सुरेंद्र दुबे शास्त्री महाराज ने सुदामा चरित्र सहित अन्य प्रसंगों पर अपने प्रवचन दिए। शास्त्री जी ने जेल के बंदियों को संबोधित करते हुए कहा कि आप किसी भी अपराध की सजा में जेल के अंदर हैं, इस बात को लेकर दुखी मत होइए। बल्कि आगे जितना भी समय जेल में बिताना है, उस सजा अवधि में भगवान की भक्ति कीजिए। क्योंकि जेल में होने के कारण आपको घर, परिवार, दोस्त, रिश्तेदार, नौकरी आदि से संबंधित कोई भी कार्य नहीं है। इसलिए इस अवधि का भरपूर लाभ उठाएं और भगवान की भक्ति करके अपने जीवन को सार्थक बनाएं। कथा के समापन पर कैदियों ने पुष्प वर्षा कर सुरेंद्र शास्त्री महाराज को विदाई दी।

## पुष्प वर्षा कर बंदियों ने दी सुरेंद्र कृष्ण शास्त्री को विदाई



### स्मृति चिह्न भेंट कर किया सम्मान

कथा के समापन पर कथावाचक सुरेंद्र कृष्ण शास्त्री महाराज का शॉल, श्रीफल एवं पुष्पमाला भेंट कर जेल अधीक्षक अखिलेश तोमर ने सम्मान किया। वहीं व्यासपीठ से जेल अधीक्षक अखिलेश तोमर, उप जेल अधीक्षक मदन कमलेश, रूपाली मिश्रा, सहायक जेल अधीक्षक प्रशांत चौहान, हिमांशु तिवारी, अंजु मिश्रा, ओम प्रकाश दुबे एवं कलमवीर संघर्ष संगठन के प्रदेश अध्यक्ष पत्रकार शुभम शुकला को शाल, श्रीफल एवं स्मृति चिह्न प्रदान कर सम्मानित किया गया। इस दौरान पंडित संजय शास्त्री, शिवा विश्वकर्मा नितिन सहित जेल के अधिकारी कर्मचारी उपस्थित रहे।

### जेल अधीक्षक ने बंदियों के साथ बैठकर किया हवन

भागवत कथा की पूर्णाहुति में जेल अधीक्षक अखिलेश तोमर एवं सभी अधिकारियों ने बंदियों के साथ बैठकर हवन किया। जेल अधीक्षक ने कहा कि भगवान के सामने सभी एक समान होते हैं। ऐसे आयोजनों से बंदियों में उत्साह और मानसिक सकारात्मकता आती है।

### आधी रात से बनना

### शुरू हुआ मंडारा

श्रीमद् भागवत कथा के समापन पर जेल में मंडारे का आयोजन किया गया। मंडारे में जेल अधिकारी-कर्मचारियों सहित करीब 3000 बंदियों ने भोजन प्रसाद ग्रहण किया। जेल के खानखानाओं में रात्रि 12 बजे से ही जेल की चाकशाला में भोजन बनाना शुरू कर दिया था। कथा के समापन पर जेल अधीक्षक अखिलेश तोमर सहित सभी अधिकारी कर्मचारियों एवं जेल के बंदियों ने प्रसाद ग्रहण किया।

## डीईओ तबादले पर 48 घंटे में कार्रवाई नहीं तो होगा घेराव : कांग्रेस

जबलपुर। जबलपुर में पद से स्थानांतरित होने के बावजूद डटे जिला शिक्षा अधिकारी घनश्याम सोनी के खिलाफ कांग्रेस ने प्रदर्शन किया। कांग्रेस कार्यकर्ताओं ने उनके कार्यालय का घेराव किया और पदमुक्त करने की मांग की। कांग्रेस का आरोप है कि घनश्याम सोनी भ्रष्टाचार में लिप्त हैं और सरकार के संरक्षण में कार्य कर रहे हैं। पार्टी का कहना है कि उनका स्थानांतरण 6 जून को भोपाल के लिए हो चुका है, लेकिन वह 17 दिन बाद भी जबलपुर में पद पर बने हुए हैं। प्रदर्शन की सूचना मिलते ही घनश्याम सोनी जबलपुर से भोपाल भाग गए। कांग्रेस ने इसे उर और सत्ता पर निर्भरता का संकेत बताया। शहर कांग्रेस अध्यक्ष सौरभ नाटी शर्मा ने चेतावनी दी है कि अगर 48 घंटे के भीतर कार्रवाई नहीं हुई, तो कांग्रेस कलेक्टर कार्यालय का उग्र घेराव करेगी। घेराव में अभिषेक चौकसे चिट्ठे, मनीष चंसेरिया, मदन लारिया, निर्मल जैन, पणू वसोमी, आरिफ बेग, प्रवेन्द्र चौहान, रिजवान कोटी, रितेश गुप्ता, राजकुमार सोनी, जगू विश्वकर्मा, हुकुम चंद, संजय जैन, विक्रम ठाकुर, भरत पटेल, राहुल कोरी, बहार अंसारी, सुरेंद्र तिवारी, भावना निगम, खुर्शीद अंसारी, सुशीला कनोजिया, सहना, पूजा सिंग, विष्णु विनोदिया, अंचित सोनी, आशीष शुक्ला, अशरफ मंसूरी, कैलाश ठाकुर, आनंद यादव, इमरान हुसैन सहित समस्त कांग्रेस जन उपस्थित रहे।



## प्राकृतिक खेती के नाम चौपाल का 26 जून को

जबलपुर। लोक निर्माण मंत्री राकेश सिंह के

आह्वान पर प्राकृतिक खेती के नाम चौपाल का आयोजन 26 जून को मानस भवन सभागार में आयोजित किया जायेगा। कार्यक्रम की व्यवस्था देखने के लिए आज मंत्री श्री सिंह कलेक्टर दीपक सक्सेना व पुलिस अधीक्षक संपत उपाध्याय सहित अन्य प्रशासनिक अधिकारियों के साथ मानस भवन पहुँचकर व्यवस्थाओं का जायजा लिया गया। इस दौरान बताया गया कि इस कार्यक्रम में मुख्य अतिथि मुख्यमंत्री डॉ. मोहन यादव तथा गुजरात के राज्यपाल आचार्य देवव्रत तथा विशिष्ट अतिथि किसान कल्याण एवं कृषि विकास मंत्री एदल सिंह कंधाना शामिल होंगे।



## आर एंड आर एजुकेशनल एंड रिसर्च सोसाइटी ने एंडो डायलॉग समिट का समापन संपन्न

जबलपुर। तीव्र गति से बढ़ रही नान कम्युकेबल डिजीज के परिप्रेक्ष्य में ccdsicon 2025 के द्वारा इस संगोष्ठी का आयोजन किया गया। देश आर करीब 500 सीनियर चिकित्सकों के द्वारा अपना शोध एवं अनुभव साझा किये गये। मध्य प्रदेश की भूमि को स्वास्थ्य के क्षेत्र में बेहतर बनाने हेतु विचार एवं मार्गदर्शन प्राप्त हुए। इंडो

डायलॉग समिट के ऑर्गनाइजिंग चेयरमैन डॉ. परिमल स्वामी, अभिषेक श्रीवास्तव ऑर्गनाइजिंग सेक्रेटरी एवं मधुमेह, थायरॉइड, मोटापा रोग विशेषज्ञ ने बताया कि इस संगोष्ठी में भोपाल पीसी मनोरिया, डॉ. संजीव गुलाटी, इंदौर अभीउदय वर्मा, डॉ. उमेश मसन्द, भुवनेश्वर जयंत पांडा ने मधुमेह की नई तकनीक के

बारे में चर्चा की। मुख्य रूप से मधुमेह, हृदयरोग, थायरॉइड व अन्य हार्मोन के विकारों पर चर्चा हुई। विशेष रूप से इन बीमारियों से होने वाले मानसिक तनाव एवं उसके प्रबंधन पर चर्चा हुई। डॉ. ऋतु श्रीवास्तव, डॉ. पुष्पराज पटेल, डॉ. दीपक बहरानी, डॉ. आशीष डंगरा, डॉ. विशाल कस्तवार, डॉ. संजय नेमा, आदि उपस्थित रहे।

## बलिदान दिवस पर आज लगेगा नेत्र शिविर

जबलपुर। रानी दुर्गावती के बलिदान दिवस पर रानी दुर्गावती शोध संस्थान, जबलपुर और सक्षम जबलपुर के संयुक्त तत्वावधान में सुबह 8 बजे बलिदान स्थल नरई नाले पर रानी दुर्गावती को श्रद्धांजलि अर्पित की जाएगी। रानी दुर्गावती शोध संस्थान के अध्यक्ष डॉ पवन स्थापक ने बताया कि श्रद्धांजलि उपरांत एक वृहद् नेत्र शिविर का आयोजन कृष्णा किड्स पब्लिक स्कूल, समाधि रोड, गौर तिराहा पर आयोजित किया जा रहा है। शिविर सुबह 9 बजे से 2 बजे तक रहेगा। शिविर ने चयनित मरीजों के निःशुल्क मोतियाबिंद ऑपरेशन देवजी नेत्रालय में किये जायेंगे। इसके अवसर पर ड्रुमना एयरपोर्ट का नाम रानी दुर्गावती विमानतल करने हेतु स्मरण के तौर पर राज्य सरकार एवं केंद्र सरकार के नाम ज्ञापन सौंपा जायेगा। संस्थान के डॉ. ए.डी.एन. बाजपेई, डॉ.अतुल दुबे, डॉ.जिजय आनंद मरावी, विपिन बिहारी ब्योहार, ए.बी. श्रीवास्तव, अजीत दुबे, जयप्रकाश शुक्ला, अखिलेश यादव, ओम दुबे, नरेंद्र मालवीय, अनुराग दुबे, आशीष परतकर ने आस पास के क्षेत्रों के सभी नागरिकों से बड़ी संख्या में शिविर का लाभ उठाने की अपील की है।

## कृषि विवि में 11वें अंतर्राष्ट्रीय योग दिवस का मध्य आयोजन भारत को विश्वगुरु बनाने में योग कला का अमूल्य योगदान : डॉ. मिश्रा

हरिभूमि जबलपुर।

जवाहरलाल नेहरू कृषि विश्वविद्यालय के कुलगुरु डॉ. प्रमोद कुमार मिश्रा के मुख्यआतिथ्य में 11वें अंतर्राष्ट्रीय योग दिवस की थीम "एक पृथ्वी, एक स्वास्थ्य के लिये योग" कार्यक्रम का भव्य आयोजन, आंचलिक खेल परिसर जवाहर कीड़गंज में आयोजित किया गया। इस वृहद योग शिविर में बड़ी संख्या में विश्वविद्यालय के प्राध्यापक, वैज्ञानिक, कर्मचारी, छात्र-छात्राएं एवं कृषिगण निर्वासियों ने योगाभ्यास किया गया। इसके साथ ही आयोजित 21 दिवसीय योग प्रशिक्षण शिविर का समापन भी कुलगुरु डॉ. पी.के. मिश्रा की उपस्थिति में हुआ। प्रशिक्षण शिविर के समापन अवसर पर मुख्यअतिथि की आसदी से कुलपति डॉ. प्रमोद



कुमार मिश्रा ने अपने उद्बोधन में कहा कि नियमित योग करने से शारीरिक, मानसिक शक्ति, चेतना जाग्रत होती है, योग से गंभीर बीमारियों से निजात एवं स्वास्थ्य लाभ प्राप्त किया जा सकता है। प्राचीनकाल से हमारी संहत का अहम सूत्र योग है, और यह हमारी दिनचर्या में समा चुका है। आपने कहा कि भारत को विश्वगुरु बनाने में हमारी योग कला एवं विद्या का अमूल्य योगदान है।

कार्यक्रम के आयोजक डॉ. अमित कुमार शर्मा, अधिष्ठाता छात्र कल्याण ने बताया कि योग प्रशिक्षण शिविर में विभिन्न योग विधाओं पारंगत विषय विशेषज्ञों द्वारा 21 दिनों तक प्रशिक्षणियों को योग प्रशिक्षण प्रदान किया गया। अंतर्राष्ट्रीय योग दिवस कार्यक्रम में एनसीसी के छात्र-छात्राओं ने भी सहभागिता निभाई है। योग प्रशिक्षार्थियों को प्रमाण पत्र भी कुलपति डॉ. पी.के. मिश्रा की

उपस्थिति में वितरित किये गये। कार्यक्रम का संचालन एवं आभार प्रदर्शन अधिष्ठाता छात्र कल्याण द्वारा किया गया। इस अवसर पर अधिष्ठाता कृषि महाविद्यालय, जबलपुर डॉ. अनीता बब्वर, डॉ. आर.के. नेमा, कुलसचिव डॉ.ए.के. जैन, तिल एवं रामतिल परियोजना के डायरेक्टर डॉ. आनंद विश्वकर्मा, डॉ. ए.के. राय, डॉ. आर.एस.रघुवंशी, डॉ. ज्ञानेन्द्र तिवारी, सूचना एवं जनसम्पर्क अधिकारी डॉ. बी.एस.दिवेदी, डॉ. आर.एन.श्रीवास्तव, डॉ. आशीष कुमार निगम एवं डॉ. धर्मेन्द्र सिंह नरवरिया के साथ-साथ प्राध्यापक, वैज्ञानिक, कर्मचारी, कृषिगण निर्वासी एवं छात्र-छात्राएं बड़ी संख्या में उपस्थित रही।

## डॉ. श्यामा प्रसाद मुखर्जी की पुण्यतिथि पर श्रद्धांजलि कार्यक्रम आयोजित

मझौली। डॉ. श्यामा प्रसाद मुखर्जी की पुण्यतिथि पर रेस्ट हाउस एवं नगर के बुधों में श्रद्धांजलि कार्यक्रम आयोजित किया गया। इस कार्यक्रम में



भारतीय जनता पार्टी के कई वरिष्ठ नेता मौजूद रहे, जिनमें मंडल प्रभारी भरत सिंह परिहार, पूर्व उपाध्यक्ष नगर परिषद जितेंद्र ताम्रकर, कार्यालय मंत्री

अनंत लाला सोनी, वरिष्ठ नेता श्री सुभाष सोनी, प्रदेश कार्य समिति सदस्य युवा मोर्चा अभिषेक दहिया, महेंद्र कास्टा शैकी सोनी, विवेक भट्ट, अभिनेश पटेल, कपिल झरिया, अनुज श्रीवास, भारत कोस्टा, और सौरभ सानु साहू शामिल थे।

## सीएम राइज स्कूल में योगासन

पाटन। अंतर्राष्ट्रीय योग दिवस पर हाई स्कूल पाटन में एसडीएम अध्यक्ष पार्श्व प्राचार्य की उपस्थिति में शासन के निर्देश अनुसार योग अभ्यास कराया गया। योग शिक्षा वीरेंद्र सिंह पटवा ने योग के माध्यम से योगासन कराए जिसमें प्रधानमंत्री एवं मुख्यमंत्री के संदेश को उपस्थित छात्र-छात्राएं एवं शिक्षकों जनप्रतिनिधियों ने उद्बोधन को सुना। योग कार्यक्रम में एनसीसी के छात्रों ने भी अपनी सहभागिता रखी।

## नेता प्रतिपक्ष उमंग सिंगार का पाटन आगमन आज



पाटन। मध्य प्रदेश आदिवासी विकास परिषद ब्लॉक अध्यक्ष बसंत सिंह तेकाम ने बताया कि मध्य प्रदेश विधानसभा में नेता प्रतिपक्ष उमंग सिंगार का 24 जून मंगलवार प्रातः 10 बजे पाटन आगमन हो रहा है स्थानीय रेस्ट हाउस में कुछ देर रुकने के बाद नेता प्रतिपक्ष सिंगारपुर के लिए रवाना होंगे पाटन नगर में वीरांगना रानी दुर्गावती की मूर्ति पर माल्यार्पण करेंगे परिषद ने सभी सदस्यों से अधिक से अधिक संख्या में उपस्थित होकर नेता प्रतिपक्ष के स्वागत की अपील की है।

## पश्चिम विधानसभा क्षेत्र आने वाले वर्षों में सकारात्मक विकास होगा विकास है निरंतर चलने वाली प्रक्रिया : लोक निर्माण मंत्री

जबलपुर। लोक निर्माण मंत्री राकेश सिंह ने सोमवार को पश्चिम विधानसभा के अंतर्गत 1 करोड़ 21 लाख 45 हजार रूपए के विकास कार्यों का लोकार्पण किया। इस अवसर नगर निगम अध्यक्ष श्री रिंकुंज विज भी उनके साथ उपस्थित रहे। लोक निर्माण मंत्री श्री सिंह ने कहा कि विकास सतत चलने वाली प्रक्रिया है। पश्चिम विधानसभा क्षेत्र के अंतर्गत 1 हजार 700 करोड़ रूपए के विकास कार्य स्वीकृत किए गए हैं। इनमें से कुछ कार्य पूर्ण हो चुके हैं जबकि कुछ प्रक्रिया के अधीन हैं। पश्चिम विधानसभा क्षेत्र आने वाले वर्षों में विकास की दृष्टि से सकारात्मक पूर्णता दिखाई देगी।



लोक निर्माण मंत्री ने कहा कि धनवन्तरी नगर से लेकर पुरवा तक 5 करोड़ रूपए की लागत से फोर लेन सड़क एवं पिसनहारी की मढ़िया के समीप 5 करोड़ रूपए की लागत से सामुदायिक भवन का निर्माण किया जाएगा। गौरीघाट को अयोध्या के सरयू नदी के घाटों की तर्ज पर विकसित किया जा रहा है। इसके लिए प्रथम चरण में जिलहरी से लेकर गौरीघाट तक तथा दूसरे चरण में भटौली से लेकर तिलवारा घाट तक अत्यंत सुन्दर घाटों का निर्माण किया जाएगा। लगभग 5 सौ करोड़ रूपए की लागत से अयोध्या की सरयू नदी की तर्ज पर निर्मित मां नर्मदा परिक्रमा पथ अमरकंटक से लेकर भरूच तक यह एक मात्र ऐसा व्यवस्थित घाट होगा जहां आकर श्रद्धालु भगवान श्री राम की अनुभूति भी कर सकेंगे।

मंत्री श्री सिंह ने कहा कि शहर में लगभग 1 हजार 1 सौ करोड़ रूपए की लागत से मात्र रोप वे का निर्माण किया जाएगा। देश भर में वाराणसी के बाद जबलपुर दूसरा ऐसा शहर होगा जहां रोप वे यहां के ट्रांसपोर्टेशन सिस्टम का हिस्सा होगा। उन्होंने बताया कि अंपायर टॉकींग से लेकर गौरीघाट के उस पार तक लगभग 750 करोड़ रूपए एवं सिविक सेंटर से वाया बड़ा फुहारा, दमोह नाका होते हुए आधारताल तक लगभग

### इन कार्यों का हुआ लोकार्पण

लोक निर्माण मंत्री श्री सिंह ने स्वामी वीरेन्द्रपुरी वार्ड में कांजी हाउस से ब्राह्मण मोहल्ला कुआं तक एवं चिराग मेंडकल से रूचि बाईडिंग तक नव निर्मित सीसी सड़क, वीर सावरकर वार्ड में गुलमोहर पार्क संजीवनी नगर से राजेश तिवारी के मकान के सामने तक निर्मित सीसी सड़क एवं गौतम जी की मढ़िया से गुलौआ चौक तक निर्मित नाली का, मदन महल वार्ड के अंतर्गत प्रेम नगर में इंजीनियर के. अग्रवाल के घर से पणू नायडू के घर तक एवं साहू मोहल्ला से अरूण सोनी के मकान तक निर्मित सीसी रोड तथा रानी दुर्गावती वार्ड में दादी किराना से मासाब के घर तक निर्मित सीसी रोड का लोकार्पण किया।

## डॉ.मुखर्जी को भाजपा ग्रामीण ने दी श्रद्धांजलि, बताया एकता के सच्चे सूत्रधार

सिहोरा। भारतीय जनता पार्टी (भाजपा) ग्रामीण इकाई ने आज ग्राम बिनेकी में डॉ.श्यामा प्रसाद मुखर्जी के बलिदान दिवस के अवसर पर एक श्रद्धांजलि सभा का आयोजन किया। इस अवसर पर भाजपा जिलाध्यक्ष राजकुमार पटेल और भारतीय जनता युवा मोर्चा जिलाध्यक्ष राजमणि सिंह बघेल सहित कई कार्यकर्ता उपस्थित रहे। कार्यक्रम में डॉ. मुखर्जी के राष्ट्र के प्रति योगदान और उनके बलिदान को याद कर पौधारोपण भी किया गया।भाजपा जिलाध्यक्ष ने कहा डॉ.मुखर्जी राष्ट्रीय एकता के सच्चे सूत्रधार थे। उन्होंने पश्चिम बंगाल और जम्मू-कश्मीर में विभाजनकारी तत्वों से कभी समझौता नहीं किया और देश की अखंडता के लिए नेहरू मंत्रिमंडल से इस्तीफा देने से भी नहीं हिचके। पटेल ने डॉ.मुखर्जी को देश की एकता, अखंडता और सांस्कृतिक राष्ट्रवाद का पुरोधा भी बताया। भारतीय जनता युवा मोर्चा जिलाध्यक्ष बघेल ने उनके बलिदान को याद करते हुए कहा कि उन्होंने जनसंघ की स्थापना



कर देश को राष्ट्रहित को सर्वोपरि रखने वाला राजनीतिक विकल्प दिया। उन्होंने जम्मू-कश्मीर को भारत का अभिन्न अंग बनाए रखने के लिए अपने प्राणों तक का बलिदान दे दिया। इस अवसर पर देवेन्द्र यादव, भरत मिश्रा, अरविंद पटेल, कृष्ण शंकर सिंह, अशोक पटेल, मंडल अध्यक्ष वकील पटेल, हीरालाल रवि पटेल, बबलू ठाकुर, अजय यादव, बृथ अध्यक्ष अभय पटेल, श्याम मनोहर तिवारी और पणू ठाकुर सहित कई स्थानीय जन उपस्थित थे।

श्रीमती शांति बाई रजक-तिलहरी फेस 1 निवासी श्री गन्नी लाल रजक की धर्मपत्नी श्रीमती शांति बाई रजक (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कमला बाई सोनकर- आर्य समाज मंदिर के पास गोरखपुर निवासी भानतलेया वाले श्री कल्लू सोनकर की धर्मपत्नी श्रीमती कमला बाई सोनकर (75) का निधन हो गया। अंतिम संस्कार गुलेखर मोक्षधाम में किया गया।

श्री राकेश कुमार गोतेल-रतन नगर इंद्रा बस्ती मदनमहल निवासी श्री राकेश कुमार गोतेल (51) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री मनोज डुमार- सर्वोदय स्कूल के पीछे कांघर निवासी श्री मनोज डुमार (49) का निधन हो गया। अंतिम संस्कार करियापाथर श्मशान भूमि में किया गया।

श्री निशांत सिंह नेगी- गाजियाबाद उत्तर प्रदेश निवासी श्री सुखपाल सिंह नेगी के पुत्र श्री निशांत सिंह नेगी (26) का निधन



हो गया। अंतिम संस्कार गौरीघाट मुक्तिधाम में संपन्न हुआ। डॉ. गोपाल दास दुबे- गली नं. 5, शांति नगर दमोहनका निवासी डॉ. गोपाल दास दुबे (82) का

निधन हो गया। अंतिम संस्कार करियापाथर श्मशान भूमि में विगत दिवस किया गया।

श्री जीवन कुरील- शारदा कॉलोनी करमता निवासी श्री जीवन कुरील (75) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री हिमांशु कामले- शाही नाका गढ़ा निवासी श्री हिमांशु कुरील (48) का निधन हो गया। अंतिम संस्कार गौरीघाट मुक्तिधाम में किया गया।

श्री खेमचंद पटेल- लाईगंज कछियाना निवासी श्री खेमचंद पटेल (74) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उदावन, पगड़ी रम, पुण्यतिथि संबंधी संदेश प्रकाशित कराने के लिए

उपग्रह	चित्र सड़क- 100 से मी.	वैकल्पिक 300/-
400/-	चित्र सड़क- 100 से मी.	रंगीन 400/-
प्रति कल्पना है.०.	चित्र सड़क- 100 से मी.	रंगीन 1100/-

सम्पर्क करें विज्ञापन विभाग-9303508294, 9407362160

**खबर संक्षेप**

**गर्भवती महिला ने घरेलू विवाद के चलते फांसी लगाकर दी जान**

जगदलपुर। जगदलपुर के परपा थाना क्षेत्र के ग्राम करंजी में रहने वाली गर्भवती महिला ने अपने पति के साथ हुए विवाद के चलते फांसी लगाकर आत्महत्या कर ली। घटना के बाद परिजनों ने पुलिस को सूचना दी, जहाँ मामले की जांच करने के लिए तहसीलदार से लेकर अन्य अधिकारी मेकाज पहुँचे, जहाँ पूरे मामले की जांच की जा रही है। मामले की जानकारी देते हुए परपा थाना प्रभारी ने बताया कि कुर्गा निवासी चेतन जो राजमिर्चा का काम करता था, पहले से शादी शुदा था, चेतन के 4 बच्चे भी थे, इस दौरान चेतन ने सालभर पहले करंजी की पार्वती से विवाह भी कर लिया। इसी पारिवारिक विवाद के चलते महिला ने यह कदम उठाया।



◆ रोज कितने के आम बेच लेती हो बहन जी



◆ बिटिया रानी चख लो आम



◆ अब स्कूल चलें हम

**सीएम डॉ. यादव ने सपत्नीक पचमढ़ी के बारिआम गांव में रुककर स्थानीय आम विक्रेताओं से भेंट की**

हरिभूमि न्यूज ►► मोपाल

मुख्यमंत्री डॉ. मोहन यादव रविवार को सपत्नीक नर्मदापुरम जिले के पचमढ़ी प्रवास पर पहुंचे। पचमढ़ी से लौटते वकत मुख्यमंत्री डॉ. यादव ने बारिआम गांव में सड़क किनारे टोकरी में रखकर आम बेच रही महिलाओं और बच्चों को देखकर अपना काफिला रूकवाया। मुख्यमंत्री ने आम बेच रही सभी महिलाओं से आत्मीय संवाद किया।

पूछा - रोज कितने के आम बेच लेती हो बहनजी? मुख्यमंत्री को अपने बीच पाकर आम विक्रेता बसंती टेकाम की खुशी का ठिकाना न रहा, उसने बताया कि सर, रोज सुबह से शाम यहां बैठते हैं, तो 400 से 500 रुपए के आम बिक ही जाते हैं। मुख्यमंत्री डॉ. यादव ने समीप ही खड़ी बसंती की बेटी को देखकर पूछा - क्या ये बिटिया स्कूल जाती है? महिला ने कहा कि हां सर, सीएम राइज स्कूल में पढ़ती है।

**मुख्यमंत्री ने गांव की महिलाओं से खरीदे आम, बच्चों को दुलार कर खिलाए, रोज स्कूल जाने की मनुहार भी की**

**सड़क किनारे टोकरी में रखकर आम बेच रही महिलाओं और बच्चों को देखकर काफिला रूकवाया**

**मुख्यमंत्री ने स्वयं किया मुगतान**  
मुख्यमंत्री ने हर्ष जताकर कहा कि अरे बिटिया, अब उसका नाम सांदीपनि विद्यालय हो गया है। मुख्यमंत्री ने यहां आम बेच रही सभी महिलाओं से आम खरीदे और खुद मुगतान भी किया।

**डॉ. यादव और धर्मपत्नी श्रीमती सीमा यादव ने बच्चों को आम देकर कहा-मन लगाकर रोज करना पढ़ाई**

मुख्यमंत्री डॉ. यादव और उनकी धर्मपत्नी श्रीमती सीमा यादव ने महिलाओं से खरीदे हुए आम वहां एकत्रित सभी नवहे-मुन्हे बच्चों में स्नेहपूर्वक वितरित कर दिए। मुख्यमंत्री ने इन बच्चों से भी बाल सुलम संवाद किया और पूछा क्या नाम है, स्कूल जाते हो? तो बच्चों में से उमेश, साक्षी और रिया ने कहा जी सर। मुख्यमंत्री डॉ. यादव ने इन सभी बच्चों को रोज स्कूल जाने और मन लगाकर पढ़ाई करने की मनुहार की।

**नर्सिंग कॉलेज संचालक पर एफआईआर नहीं हुई तो होगा घेराव**

भोपाल। भोपाल के मान नर्सिंग कॉलेज में छात्रों के शोषण और अनियमितताओं के खिलाफ एनएसयूआई की शिकायत पर मध्यप्रदेश नर्सिंग रजिस्ट्रेशन कार्डसिल ने नोटिस जारी किया है। कार्डसिल के रजिस्ट्रार केके रावत ने कॉलेज को सात दिन में मामले पर स्पष्टीकरण देने का निर्देश दिए हैं। इधर, एनएसयूआई ने चेतावनी दी है कि यदि कॉलेज संचालक पर एफआईआर दर्ज नहीं की गई, तो संगठन नर्सिंग कार्डसिल का घेराव करेगा। एनएसयूआई प्रदेश उपाध्यक्ष रवि परमार और जिलाध्यक्ष अक्षय तोमर ने 13 मई 2025 को कार्डसिल को शिकायत सौंपकर आरोप लगाया था कि मान नर्सिंग कॉलेज में अटेंडेंस के नाम पर अवैध वसूली की जा रही है।

**डिजिटल हो रहे हैं मध्यप्रदेश के जंगल**

भोपाल। मुख्यमंत्री डॉ. मोहन यादवने प्रदेश के वनों के संरक्षण एवं संवर्धन को पहली प्राथमिकता में रखा है। वनों को हरा-भरा रखने के लिए अनेक योजनाएं संचालित की जा रही हैं। अब प्रदेश का वन क्षेत्र बढ़ रहा है। जंगल के वन खण्डों के मानचित्रों का डिजिटलाइजेशन किया जा रहा है। प्रदेश के 63 वनखंडों में से 40 वनखंडों के नक्शे तैयार किए जा चुके हैं और 23 वनमंडलों के नक्शों में सुधार किया जा रहा है। वन विभाग ने निचले अमल को अपडेट करने के लिए स्मार्ट फोन भी दिए जा रहे हैं। वर्ष 2024-25 में वन विभाग 6 करोड़ से अधिक की हर्बल औषधियों को आपूर्ति आयुष विभाग एवं सरकारी संस्थानों को कर चुका है।

**ईएनसी के औचक निरीक्षण पर मिली गड़बड़ी ईई और अन्य इंजीनियरों को नोटिस जारी**

**डीआरएम ने ड्रेनेज चौड़ी करने से मना किया, ड्रेनेज की समस्या आना तय दो सड़कों में क्वालिटी में गड़बड़ी पर जांच के लिए लैब में भेजी गई सामग्री**

हरिभूमि न्यूज ►► मोपाल

बारिश व बाढ़ आदि से आवाजाही में दिक्कत नहीं आए, इस लेकर लोक निर्माण विभाग (पीडब्ल्यूडी) ने कमर कस ली है। प्रदेश भर के इंजीनियरों को सड़कों की गुणवत्ता का खास ध्यान देने के अलावा जिला प्रशासन के साथ तालमेल बैठकर काम करने की हिदायत दी गई है। प्रमुख अभियंता (ईएनसी) ने रविवार को सड़कों का औचक निरीक्षण कर ईई समेत दो इंजीनियरों को नोटिस जारी किया है। एक मामले में दानपत्र से मना कर देने की वजह से सड़क निर्माण रोक दी गई है।

अब भू-अर्जन के बाद ही सड़क निर्माण शुरू हो पाएगा। मग्न में मानसूनी बारिश करीब 30 से ज्यादा जिलों में सक्रिय हो गया है। कुछ जिलों में मानसून की मूसलाधार बारिश से कई जगहों पर सड़कें बह गईं। जबकि नई सड़कों पर जहां भी काम शुरू हुआ था, उन जगहों पर बारिश की वजह से दिक्कतें शुरू हो गईं हैं। पीडब्ल्यूडी के ईएनसी केपीएस राणा ने सभी जिलों के इंजीनियरों को पत्र जारी कर बारिश व बाढ़ के दौरान सभी तरह के इंतजाम करने के निर्देश दिए हैं। उन्होंने जिलों के इंजीनियरों से तालमेल बिठाकर काम करने को कहा है। इसके साथ ही साथ मुख्य अभियंता, अधीक्षण यंत्री व कार्यपालन यंत्रियों को भी मौका मुआयना करते हुए गुणवत्ता की जांच करने को कहा है। उन्होंने खुद भी औचक निरीक्षण करना शुरू किया है। रविवार को अवकाश के दिन भी उन्होंने राजधानी की सड़कों को निरीक्षण किया। कुछ सड़कों में गड़बड़ी पर सख्त कार्रवाई की जाएगी। इन निरीक्षण के बाद संबंधित इंजीनियरों व ठेकेदारों को सख्त निर्देश जारी किए गए हैं।

**खास बातें**  
■ बारिश व बाढ़ में आवाजाही सुगम रहने को लेकर पीडब्ल्यूडी ने कसी कमर  
■ इंजीनियरों को सड़कों की गुणवत्ता पर खास ध्यान देने के निर्देश



**डीआरएम ने ड्रेनेज चौड़ा करने से मना किया, ड्रेनेज की समस्या बनेगी**

राजधानी के हमीदिया रोड से मोपाल टॉकिंग के बीच केंद्रीय योजना सीआरएफ फंड से बन रही फोर लेन कांक्रिट रोड की क्वालिटी की जांच की गई। तीन जगहों से रोड की मोटाई नापी गई तो उसमें गड़बड़ी पाई गई। सड़क जहां 30 सेमी मोटी होनी चाहिए वहीं एक जगह पर मोटाई 23 सेमी ही मिला। हालांकि कुछ जगहों पर मोटाई 29 व 32 सेमी भी मिला है। इस पर नोटिस जारी कर स्पष्टीकरण मांगी जाएगी। इसी तरह अल्पना टॉकिंग के पास रेलवे की पुलिया काफी छोटी है। इससे भारी बारिश में पानी की निकासी नहीं हो पाएगी। यहां चौड़ाई बढ़ाने का प्रस्ताव दिया गया था, किंतु डीआरएम ने मना कर दिया। कलेक्टर से इस संबंध में रेलवे के उच्चाधिकारियों से अनुमति दिलाने को कहा गया है।

**भू-अर्जन के बाद ही बनेगी सड़क**

खजूरी सड़क में एक समस्या यह भी पाई गई कि दानपत्र लेकर करीब 300 मीटर सड़क बनाना शुरू किया, किंतु जिसने दानपत्र दिया था, वह इससे मुकर गया। कार्यपालन यंत्री को रजिस्टर्ड दानपत्र करवाना था, इसके बाद ही रोड सैक्सन कराना था, किंतु नहीं किया। अब मामला हाईकोर्ट पहुंच गया है। विभाग ने तय किया है कि हाईकोर्ट में स्टे टैकेट कराया जाए। ईई समेत दो इंजीनियरों को लापरवाही व सरकार क्षति पर जवाब तलाब किया गया है। विभाग ने यह भी तय किया है कि जब तक खजूरी सड़क के लिए भू-अर्जन की कार्रवाई पूरी नहीं हो जाती, तब तक सड़क नहीं बनेगी। इंजीनियरों को कहा गया है कि वे उन्हीं सड़कों का निगमन कराएं, जिसका भू-अर्जन हो चुका है। बगैर भू-अर्जन के सड़कों को सैक्सन नहीं करवाया जाए।

**रोड की क्वालिटी काफी खराब**

ईएनसी की टीम ने महात्मा गांधी स्कूल अस्थपुरी से लेकर खजूरी तक की करीब 450 मीटर कांक्रिट रोड की क्वालिटी की जांच की गई तो थिकनेस सही मिला, पर गुणवत्ता में कमी पाई गई। थिकनेस में औसत से दो एमएम कम पाई गई। किंतु क्वालिटी ठीक नहीं मिली। इस सड़क में तीन जगहों पर प्लांथ काटकर गुणवत्ता की जांच की गई। इसे लैब में जांच के लिए भेजा गया है। जांच में कमी पाए जाने पर सख्त कार्रवाई की जाएगी।

**लापरवाही बरतने पर अधिकारियों पर गिरी गांज**

नगरीय प्रशासन एवं विकास विभाग के आयुक्त संकेत मोड्टो ने पूर्व में स्पष्ट निर्देश जारी किए गए थे कि नगरीय क्षेत्रों में पदस्थ अधिकारी एवं कर्मचारी यदि अपने दायित्वों के प्रति लापरवाही बरतते हैं, तो उनके विरुद्ध कठोर कार्रवाई की जाएगी। इसी अनुक्रम में नगर निगम क्वालिटर में पदस्थ उपयंत्री आशेष राजपूत को सौंपे गए कार्यों के प्रति लापरवाही बरतने के कारण निलंबित किया गया है। इसके अतिरिक्त, नगर निगम क्वालिटर में पदस्थ एक अन्य उपयंत्री राजेश पांडे के विरुद्ध विभिन्न अनियमितताओं और अनुशासनहीनता के आरोपों के मद्देनजर, उन्हें उनके मूल विभाग लोक स्वास्थ्य यांत्रिकी के मुख्य अभियंता, क्वालिटर को पत्र लिखकर निलंबित करने का प्रस्ताव भेजा गया है।

**टीवी चैनल के माध्यम से कर रहा था टगी, कांकेर पुलिस की सफलता**

**पारिवारिक समस्या से निजात दिलाने का दिया था लालच**

हरिभूमि न्यूज ►► कांकेर

टीवी चैनल माध्यम से परिवारिक निवारण के हवाला देकर 28 लाख रुपए ठगने वाले आरोपी को कांकेर पुलिस ने दिल्ली से गिरफ्तार करने में सफलता हासिल की है। कांकेर टीआई मनीष नागर ने बताया कि कांकेर नगर की रहने वाली मीरा साहू ने 26 दिसम्बर को मामला दर्ज कराया था, जिसमें कहा गया था कि डीडी फ्री डिश के चैनल नं. 38 में मनोरंजन प्राईम में प्रसारित जय मां कामाख्या संस्थान के राघवेंद्र आचार्य, धीरज रावत से पारिवारिक समस्या के कारण मेरे द्वारा फोन से बात कर अपनी पारिवारिक समस्या से अवगत कराया गया। जिनके द्वारा उपरोक्त नंबर एवं अन्य मोबाईल नंबर से पारिवारिक समस्या के

**मौत का डर दिखाकर टगो लाखों रुपए, अब पुलिस हिरासत में**



निराकरण के लिए 3100/- रूपये का हवन करना पड़ेगा, कहकर मेरी पूरी पारिवारिक समस्या को जानकर मुझे बार-बार डरा-धमकाकर पारिवारिक समस्या के निराकरण नहीं होने की स्थिति में परिवार के किसी भी सदस्य की अकारण मृत्यु हो जायेगी, का भय दिखाकर पीड़ित से बार-बार पैसों की मांग की गई, जिनसे भयभीत एवं प्रताड़ित होकर पीड़ित ने आईसीआईसीआई बैंक दिल्ली के खाता धारक धीरज रावत (रावत क्रियेशन) के खाता नंबर में

चेक के माध्यम से अलग-अलग रूपये ट्रांसफर किया गया है तथा लगातार बार-बार फोन कर पारिवारिक समस्या का निराकरण नहीं कराने से मृत्यु का भय दिखाकर पुनः पैसों की मांग की जाती थी। पीड़ित की जानकारी के आधार पर खाताधारक आरोपी धीरज रावत का बैंक केवायसी जानकारी एवं मोबाईल सीडीआर प्राप्त होने पर आरोपी की पता तलाश हेतु राज्य से बाहर दिल्ली जाने अनुमति प्राप्त कर थाना से टीम दिगर प्राप्त दिल्ली रवाना किया गया। आरोपी धीरज रावत पता रोहिणी नार्थ वेस्ट दिल्ली के सकुनत पर पता किया गया लेकिन आरोपी नहीं मिला लगातार आरोपी की तलाश जारी थी जिसे दिल्ली से गिरफ्तार कर जेल भेज दिया गया है।

**बड़ी बहन ने मोबाइल देखने से मना किया तो उठाया आत्मघाती कदम**

**मामूली टोका-टाकी से नाराज छात्रा ने लगाई फांसी**

हरिभूमि न्यूज ►► बलरामपुर रामानुजगंज

मोबाइल की लत किस प्रकार से बच्चों के बीच खतरनाक होती जा रही है। आज तब देखने को मिला जब कक्षा नवमी में पढ़ने वाली मेधावी छात्रा को उसकी बड़ी बहन ने मोबाइल ना देखने के लिए टोका एवं पढ़ने के लिए कहा। यह बात उसे इतनी नागवार गुजरी की उसने रूम बंद कर फांसी लगाकर आत्महत्या कर ली। घटना से स्वजन स्तब्ध हैं। घटना की सूचना मिलने पर पुलिस मौके पर पहुंची। घटना पर मग्न कायम कर शव का पोस्टमार्टम करार परिजनों को सौंप दिया। प्राप्त जानकारी के अनुसार अयोध्या सिंह जो झारखंड पुलिस में है इनका घर रामानुजगंज के वार्ड क्रमांक एक 100 बिस्तर अस्पताल के पीछे में स्थित है। यहाँ उनकी तीन



बेटियां एवं एक बेटा रहकर पढ़ाई करते हैं। आज सुबह सात बजे के करीब सुरभि जो कक्षा नवमी में पढ़ती है वह मोबाइल देख रही थी। जिसे देखकर बड़ी बहन पूजा जो बीएससी सेकंड ईयर पढ़ती है उसने मोबाइल न देख पढ़ने के लिए बोला यह बात उसे इतनी नागवार गुजरी कि वह उसने अपने कमरे को बंद कर दिया। करीब आधा-एक घंटे के बाद रूम नहीं खुला तो घर के लोगों के द्वारा रूम खुलवाने का प्रयास किया जाने लगा परंतु कोई अंदर से प्रतिक्रिया नहीं आई तो जब दरवाजा तोड़कर देखा तो सभी की आंखें खुली रह गईं, उसने फांसी से लटककर आत्महत्या कर ली थी। सुरभि पढ़ने में बहुत मेधावी छात्रा रही है।

**रतलाम में 27 को कॉन्वलेव से होगी एमएसएमई में नए युग की शुरुआत**

विशेष प्रतिनिधि ►► मोपाल

मुख्यमंत्री डॉ. मोहन यादव के नेतृत्व में 27 जून को रतलाम में आयोजित होने जा रहा राइज (आरआईएसई)-2025 कॉन्वलेव, सूक्ष्म, लघु और मध्यम उद्यम (एमएसएमई) क्षेत्र में नए युग की शुरुआत करेगा। यह आयोजन प्रदेश में उद्यमिता, रोजगार और नवाचार को दिशा में सरकार की प्रतिबद्धता का सशक्त उदाहरण बनेगा। मुख्यमंत्री डॉ. यादव इस अवसर पर 350 करोड़ रुपए से अधिक लागत की 35 से अधिक औद्योगिक अधोसंरचना परियोजनाओं, क्लस्टरों और विभागीय भवनों का भूमिपूजन और लोकार्पण करेंगे साथ ही 1500 करोड़ रुपए से अधिक निवेश की 50 नई औद्योगिक इकाइयों की आधारशिला भी रखी जाएगी। मुख्यमंत्री डॉ. यादव द्वारा 500 उद्यमियों को आशय पत्र और भूमि आवंटन प्रदान किया जाएगा। साथ ही 500 आकांक्षी युवाओं को रोजगार के ऑफर लेटर सौंपे जाएंगे। विभागीय भवनों का लोकार्पण भी होगा।

**व्यर्थ नहीं जाने देंगे शहीद आकाशराव की शहादत**

हरिभूमि न्यूज ►► रायपुर

केन्द्रीय गृहमंत्री अमित शाह ने नवा रायपुर में सुकमा में आईईडी विस्फोट में बलिदान आकाशराव गिरिपुंजे के परिजनों से मुलाकात की। उन्होंने शोकाकुल परिवार से मुलाकात कर गहरी संवेदना व्यक्त की और उन्हें सांत्वना प्रदान की। केंद्रीय गृह मंत्री शाह ने शहीद अतिरिक्त पुलिस अधीक्षक आकाश राव गिरिपुंजे की वीरता और

**आईईडी विस्फोट में शहीद के परिजनों से मिले केन्द्रीय गृह मंत्री शाह**



बलिदान की सराहना करते हुए कहा कि उनकी शहादत देश के लिए अविस्मरणीय है। उन्होंने जोर देकर कहा कि देश हमेशा उनके बलिदान का ऋणी रहेगा और उनकी शहादत को कभी व्यर्थ नहीं जाने दिया

जाएगा। शाह ने शहीद के साहस को प्रेरणादायी बताते हुए उनके योगदान को राष्ट्र के लिए अमूल्य करार दिया। इस अवसर पर शाह ने शहीद के परिजनों को आश्वासन दिया कि सरकार उनके साथ हर कदम पर खड़ी है। उन्होंने कहा कि सरकार शहीदों के परिवारों को हर संभव सहायता प्रदान करने के लिए प्रतिबद्ध है। इस अवसर पर मुख्यमंत्री विष्णुदेव साय और राज्य के गृहमंत्री विजय शर्मा भी उपस्थित

**मोपाल के कार्यक्रम में शामिल होंगे केंद्रीय मंत्री सीआर पाटिल**

**आपातकाल की बरसी पर कल मध्यप्रदेश में 'संविधान हत्या दिवस' मनाएगी भाजपा**

विशेष प्रतिनिधि ►► मोपाल

प्रदेश भाजपा ने निर्णय लिया है कि 25 जून को वह संविधान हत्या दिवस के रूप में मनाएगी। तत्कालीन प्रधानमंत्री इंदिरा गांधी ने 25 जून 1975 को देश में आपातकाल लगाया था। इस उपलक्ष्य में भाजपा हर साल आपातकाल दिवस मनाती है। इस साल चौक आपात काल की 50वीं बरसी है, इसलिए भाजपा ने इसे संविधान हत्या दिवस के रूप में मनाने का निर्णय लिया है। मोपाल में होने वाले संविधान हत्या दिवस के कार्यक्रम में केन्द्रीय मंत्री सीआर पाटिल बतौर मुख्य वक्ता शामिल होंगे। इस कार्यक्रम में मौसाबंदियों का सम्मान भी किया जाएगा।



**आपातकाल की विभीषिका दर्शाती प्रदर्शनी लगेगी**  
कार्यक्रम के प्रदेश संयोजक और मोपाल संसद आलोक शर्मा ने जानकारी देते हुए बताया कि 25 जून को संविधान की हत्या हुई थी। 25 जून आपातकाल का काला अध्याय है। इस कारण भाजपा सभी जिला मुख्यालयों पर संविधान हत्या दिवस पर 'आपातकाल के अध्याय के 50 वर्ष कार्यक्रम कर रही है। इसके तहत आपातकाल की विभीषिका को दर्शाते हुए सभी जिलों में प्रदर्शनी लगाई जाएगी। लोकतंत्र सेनानियों का सभी जिलों में सम्मान होगा, उनके परिजन का भी सम्मान होगा। जिन लोगों ने आपातकाल के दौरान यतनाए सही है। उनके परिवारों को भी सम्मानित करेंगे।

**माजपा ने शुरू की हर जिले में कार्यक्रम की तैयारी**

प्रदेश माजपा ने 25 जून को प्रदेश में 'संविधान हत्या दिवस' के रूप में कार्यक्रम मनाने की तैयारियां शुरू कर दी हैं। इस कार्यक्रम का नाम 'आपातकाल अध्याय के 50 वर्ष' रखा गया है। माजपा ने प्रदेश स्तर से लेकर जिला स्तर तक कार्यक्रम की रूपरेखा बनाई है। इसके तहत 25 जून को हर जिले में कार्यक्रम होंगे। प्रदेश भर में होने वाले कार्यक्रमों में वक्ता के रूप में केंद्रीय मंत्री, माजपा के राष्ट्रीय पदाधिकारी, मुख्यमंत्री और मंत्री अलग-अलग जिलों में जाकर आपातकाल की विभीषिका के बारे में बताएंगे। माजपा के राष्ट्रीय प्रवक्ता और संसद सुशंभु त्रिवेदी इंदौर जिले के कार्यक्रम में शामिल होंगे। केन्द्रीय मंत्री डॉ. वीरेन्द्र कुमार सागर, पार्टी की राष्ट्रीय उपाध्यक्ष सरोज पांडे क्वालिटर, केन्द्रीय मंत्री सावित्री ठाकुर उज्जैन, केन्द्रीय मंत्री डीडी उडके नर्मदापुरम के कार्यक्रम में शामिल होंगे।

